

ఇంద్రధనుస్సు

“రాఫీ! రాఫీ!”

అమ్మ కేకవిన్న నేను ఉలిక్కిపడి లేచాను. కళ్ళునుఃఃము కుని చూసినా ఇంకా వెలుగు రేఖలు పూర్తిగా రానేలేదు. “ఏమ్మా?” అంటూ బద్ధకంగా మరోవేపు తిరిగి పడుకున్నాను.

“ఇంకా లేవలేదా? లే, లే! అయిదు దాటింది. కాస్త వాకిలీ, అదీ వూడ్చి ముగ్గయ్యి. నేను కాస్త పెంద్రాళే వెళ్ళాలి. చినబాబోస్తున్నాడు, ఆ మీ నాన్నలేస్తే కాస్త కాఫీ అదీ చూడు. అన్నట్టు రాముడులేస్తే కాస్త చదన్నంపెట్టి సూగలోకి పంపు. ఏం వింటున్నావా?” అంది అమ్మ దొడ్లోంచే కాస్త గట్టిగా.

“అలాగేలేమ్మా! నువ్వెళ్ళు! అయినా చినబాబు వస్తుంటే నువ్వెందుకు ఇంత చీకటితో వెళ్ళడం?” విసుగ్గా అంటున్న నన్ను ఉరిమి చూసింది అమ్మ నా దగ్గరికి వచ్చి.

“ఏమిటి? మతిపోయిందా? నిద్రమత్తు వదలేదా? లేక పోతే ఇంకా కలల లోకంలోనే వున్నావా?”

“అబ్బ! సరేలే! వెళ్ళమ్మా! ఎరక్కపోయన్నాను. ఆ బాగ్రత్త! కుక్కలుంటాయి ... అయినా ఇంత చీకటితో

రమ్మన్న మనిషి కాస్త వాళ్ళ పాలేనుని పంపకూడదా?"
 అన్నాను, బద్ధకంగా లేచి ఒళ్ళు విరుచుకుంటూ.

అమ్మ నా మాటలకేం సమాధానం చెప్పకుండానే ఏదో
 గొణుకుకుంటూ వెళ్ళిపోయింది.

మరోసారి బద్ధకంగా ఆవులించి కొంగు బీగించి పనిచేశా
 దిగాను. నా మనసంతా చికాగ్గా అయిపోయింది. "ఇక
 వంతుడా, ఇంకే జన్మలోనూ పేద యింట పుట్టించకు. ఒక వేళ
 పుట్టించినా తొలి సంతానంగా మాత్రం అస్సలు పుట్టించకు"
 రోజూలాగే గొణుకుకుంటూ పన్ను ముగించాను.

నాన్న కాఫీతాగి బయటికెళ్ళిపోయాడు. నాకు ఊహ
 తెలిసినప్పటినుంచి తండ్రి తిని తిరగటం తప్ప కానీ సంపాయిం
 చటం ఎరగను. తాతలనాడు బోలెడు ఆస్తి వున్నా అది క్రమేపీ
 హారతి కర్పూరంలా హరించుకుపోయి "రెక్కాడి తేనేగానీ
 డొక్కాడదు" అన్న స్థితిలోకొచ్చాం.

నాకు ఊహ తెలిసిననాటినుంచి, అమ్మ జనకిరామయ్య
 గాంట్లో వంట చేయటం, నాన్న బలాదూరుగా తిరగటం
 చూస్తూనే వున్నాను.

అమ్మ తెచ్చేదాంట్లోనే నేను, అమ్మా, నాన్న,
 ఇద్దరు తమ్ముళ్ళు ముగ్గురు చెల్లెళ్ళు బ్రతకాలి.

ఇంట్లో వున్నంతసేపూ అమ్మా నాన్నల మధ్య
 యుద్ధమే. అమ్మా వూరుకోదు, నాన్నా వూరుకోదు. పిల్లలు
 ఒకటొక్కా చెప్పినమాట విసరు, ఏమిటో! అసలు పోషించలేని
 వాళ్ళు ఇంత మందిని ఎందుకకనాలి? ఏమోబాబూ! నేనైతే
 ఇంతమందిని చచ్చినా కనను.

“అక్కా నాకు అన్నం!”

“తెల్ల వారిందా?” విసుకుక్కంటూ అందరికీ అన్నాలు పెట్టి వాళ్ళని సూరలోకి పంపాను.

నేను సుట్టిన చాలా కాలానికి వాళ్ళు పుట్టారు. అయితే వాళ్ళ మధ్య మాత్రం అంత తేడా లేదు.

హల సాయంత్రం కూడా పెంద్రాళి రాను మా అమ్మ. మామూలుగా అయితే ఉదయం పదింటికెళ్ళి పన్నెండు ఆ ప్రాంతాలకి వస్తుంది. మళ్ళీ సాయంత్రం నాలుగింకా కెళ్ళి ఎనిమిదింటికి వచ్చేస్తుంది. అయితే ఈ రోజు జానకి రామయ్య గారి ఏకైక సుత్రరత్నం విదేశాల్లో చదువు ముగించుకుని తిరిగి వస్తూన్న కారణాన అమ్మని ఈ రోజంతా అట్టె పెళ్ళేసారను కుంటాను.

జానకి రామయ్య, యశోదమ్మగార్లకి పుట్టినదే ఒక్కడు. లక్షలాసి! ఒక్కగానొక్క కొడుకై నా అతని కోరిక కాదన లేక విదేశాలకి పంపారు. ఇప్పుడు అతగాడో మంచి డాక్టర్ తిరిగొస్తున్నాడు. అయినా కలవారికి పిల్లలు కూడా తక్కువ గానే వుంటారు అదేం వియోగానీ!

కొంతమంది అమ్మలక్కలు, “అంతదూరం ఎలా పంపారమ్మా-ఒక్కగానొక్క కొడుకుని? ఏమో బాబూ! మేం మా పిల్లల్ని వదిలి ఊరి ఉండలేం. అసలు కాస్సేపు వాళ్ళు కనిపించకపోతే మాకు పిచ్చెక్కినట్టే ఉంటుంది” అంటూ బుగ్గలు నొక్కుకున్నా యశోదమ్మగారు అంతగా లక్ష్య పెట్ట లేదు, నిజంగా ఆవిడ ఎంత గొప్ప ఇల్లాలు.

“ఏమో! నా పిల్లల్ని మాత్రం ఏ క్లాస్ అవకాశం ఉన్నా చక్కని చదువులకి పంపుతాను. అసలు అమెరికానే పంపితే?” నా ఆలోచనలకి నాకే నవ్వాల్సింది. నా పెళ్ళవటం నాకో కొడుకు పుట్టటం. వాణ్ని అమెరికా పంపి చదివించటం, ఓహో! ఎంతాశ! ముందు కడుపునిండా తిండి, వంటినిండా బట్టా, ఉంటే ఈ కోరికలన్నీ తీరనంత ఫలం!” చిన్నగా నిట్టూరుస్తూ చేటలో బియ్యం పోసుకుని గుమ్మంలో కూలబడి రాళ్ళేరటం మొదలుపెట్టాను.

“ఏం రాధీ! నీలో నువ్వు నవ్వుకోవటం, మళ్ళా దిగులుగా నిట్టూర్చటం! ఏమిటి సంగతి?” అంటూ వచ్చింది మా పక్కంటిపిల్ల, నా స్నేహితురాలు అయిన జానకి.

నేను కొంచెం ఉలిక్కిపడి తేగకుని “ఆ...ఏం ఉంది? నా కలల సంగతి నీకు తెలుసుగా, నించునే కలలు కనేస్తూ ఉంటాను.” అనేశాను నవ్వుతూ. నన్నంతా ‘కలల రాణి’ అంటూండడం దానికీ తెలుసు.

నిజంగానే నాకు చిత్రమైన కలలు వస్తూంటాయి. అసలు నాకు మెలకువ కన్నా నిద్రంటేనే ఎంతో యిష్టం! ఎందుకంటే ఆ నిద్రలో తియ్యని కలలు ఎన్నెన్నో కనచ్చు. ఆ కలలకి పేదా, గొప్పా, అనే తేడ గానీ, రాత్రీ-పగలూ అనే తేడలుగానీ అసలుండవు. ఎప్పుడు నిద్రపోతే అప్పుడే స్వప్న జగత్తులో కెళ్ళిపోవచ్చు.

“రాధీ! నుధుబాబు వచ్చాడు. నేనిప్పుడే చూసి

వస్తున్నాను. ఎంత బావున్నాడనుకున్నావ్? దొరబాబులా ఉన్నాడనుకో! అమ్మ పూజకి పూలు తెమ్మంటే వెళ్ళాను. అబ్బ! వాళ్ళ ఇల్లంతా ఎంత సందడిగా ఉందో!” చెప్పకుంటూ పోతోంది జానకి. క్రమేపీ దాని మాటలు వినిపించటం మానేశాయి.

మధుబాబు రూపం రకరకాలుగా కనిపిస్తోంది. నన్ను గుర్తుపడతాడా? ఏమనుకుంటాడో నన్నుచూసి? ఏమో! ఓసారి వెళ్ళాలి.

ఆసలు అందరూ నన్ను అందానికి మారుపేరు అంటారు. మా అమ్మ కూడా మరీ సంతోషంగా ఉన్నప్పుడు “మా రాధిది ఎంత సిరిగల ముఖం! దానికి మంచి మొగు డొస్తాడు” అంటూంటుంది. అందుకే నా మనస్సు కొత్త పంథాలో పరగె త్తటం మొదలు పెట్టింది.

“జానీ! నాయత్రం ఓసారి వాళ్ళింటి కెడదాంవస్తావా?” సాధ్యమైనంత అమాయకంగా అన్నాను.

“ఓ అలాగే! ఏం నీకూ అతన్ని చూడాలని ఉంది గదూ?” తమాషాగా నవ్వుతూ అంది.

“ఛీ! అదేంగాదు! ఊరేనే!...” తడబడుతూ నవ్వేశాను.

“అలా అయితే నాయత్రం రెడీగా ఉండు” అంది జానకి. సరే అంటే సరే అనుకున్నాం ఇద్దరం.

ఆ రోజు నాయత్రం వస్తన్న ముగించుకుని నేనూ జానకి మధుబాబూ వాళ్ళింటికి బయలుదేరాం.

ఎందుకో వాళ్ళింట్లో అడుగు పెడుతుంటే కాళ్ళు వణి
కాయి.

ఇల్లంతా నిశ్శబ్దంగా ఉంది. వంట ఇంట్లోంచి మాత్రం
అమ్మా, యశోదమ్మగార్ల మాటలు వినిపిస్తున్నాయి.

మెల్లగా వంటింటికేసి నడిచాం.

“రామ్మా! రాణ్ణీ! ఏమిటిలా వచ్చారు? ఎప్పుడయినా
జానకయినా పస్తుందిగానీ నువ్వు మరీ నల్ల పూసవై పోయావ్,
రండి! రండి!” అంటూ ఆప్యాయంగా ఆహ్వానించారు యశో
దమ్మగారు.

“మరే...మరీ...జానీకి పూలు కావాలట. అందుకని
తోడు రమ్మంటే...” తడబడుతూ చెప్తున్న నన్ను చూసి
ఫకున నవ్విందావిడ.

“అవునా జానకీ? ఉదయం పూలు కోసుకెళ్ళావుగా?
మళ్ళా ఏం పూలు? నాకు తెలుసులే మీరెందుకొచ్చారో-
బాబుని చూసిపోదామని వచ్చారుకదూ? ఫరవాలా రండి.
ఇలా కూర్చోండి, వాడు స్నానం చేస్తున్నాడు.” అంది
నవ్వుతూ.

ఆవిడ మాటలకి ఇద్దరికీ చచ్చే సిగ్గేసింది. మానంగా
కూర్చుని, యశోదమ్మగారు అమ్మచేత ఇప్పించిన కాఫీ తాగుతూ
మధుబాబు గురించే ఊహగానాలు చేస్తున్నాం.

ఎందుకో మా అమ్మ ముఖం అప్రసన్నంగా ఉంది.
అయితే ఏం మాట్లాడలేదు.

దాదాపు పది నిమిషాల తరువాత మధుబాబు తల

తుడుచుకుంటూ గదిలోకెళ్ళటం ఛాయామాత్రంగా గోచరించింది.

“నాన్నా! మధూ! నీ పనయ్యాక ఓసారిలా రా!” గట్టిగా అంది యశోదమ్మగారు.

“ఒస్తున్నానమ్మా?” అన్న అయిదు నిమిషాల తరువాత వచ్చాడు.

“చూడు మధూ! వీళ్ళెవరో?” నవ్వుతూ అంది తల్లి. అతను పరీక్షగా మాకేసి చూస్తుంటే వళ్ళంతా చెమటలు పట్టినట్లయి గభాలని లేచి నిల్చున్నాను.

“ఓ రాధీ, జానీ గదూ?” తనూ ఆప్యాయంగా నవ్వుతూ అన్నాడు.

“గురుపట్టావే! ఫరవాలూ! పెద్దనాళ్ళయిపోయారు గదూ?” అని, “ఏమ్మా, పాత మధుబాబులానే ఉన్నాడా, లేకపోతే కొత్తగా ఉన్నాడా?” చిరునవ్వుతో అడిగింది యశోదమ్మగారు.

అప్రయత్నంగా ఇద్దరం అతనికేసి చూశాం. జానకి సంగతేమోగానీ నా గుండెమాత్రం ఝల్లుమంది. ‘మధుబాబు ఎంత అందంగా ఉన్నాడు! ఎంత మంచి రంగు! ఎంత స్ఫురద్రూపి’ తన్మయత్వంగా అనుకున్నాను.

“ఏం రాధ, మచ్చిపోయావా? ఎలా ఉన్నావు?” చిలిపిగా చూస్తూ అన్నాడు.

“ఓ మంచి డాక్టరులా” అంటూ రివ్వున పరిగెత్తాను

జానకి చెయ్యిందుకుని. వెనకనుంచి అంతా నవ్వుతున్నట్లు విని పించింది.

ఎందుకో నా మనసంతా గాల్లో తేలిపోతూంది. నేనున్న పరిసరాలుగానీ, నా పక్కన జానకిగానీ కనిపించటం మానేసి సర్వం మధుబాబే కనిపిస్తున్నాడు.

“ఏమే! ఏమిటా పరధ్యానం? మనింటికొచ్చే శాం” ముందుకు సాగిపోతున్న నన్ను ఒక్క గుంజు గుంజి ఆపింది జానకి క్షణం సిగ్గుపడిపోయాను.

“వస్తా జానీ! పిల్ల లేం చేస్తున్నాలో!” అంటూ ఇంట్లో కొచ్చే శాను. ఆ ఇల్లు, ఆ వాతావరణం, చూసి వాస్తవంలోకి రాక తప్పలేదు. ఒక్కసారి స్వర్గంలోంచి నరకంలోకి దూకి నట్లయింది.

“ఏం అక్కా, ఎక్కడికెళ్ళావు ఇంతసేపు? ఇందాకటి నుంచి ఆకలేస్తోంది. దా . అన్నం పెడుదుగానీ” అంటూ చెయ్యిపట్టి లాగాడు నా చిన్నతమ్ముడు శివుడు.

“ఛీ! ఎప్పుడూ తిండయావే! వెధవకొంప. దరిద్రపు సంత” ఒక్కసారి చెయ్యి విదిల్చుకుంటూ అన్నాను గట్టిగా.

క్షణంసేపు వాడు కొయ్యబారిపోయాడు. ఎందుకంటే నేను ఎవర్ని విసుకుకన్నా వాణ్ణి మాత్రం ఎప్పుడూ విసుకోకను. వాడి బిత్తర చూపులు చూసిన నాకు, నామీద నాకే అసహ్యం వేసింది.

“రానాన్నా, అన్నం పెడతాను” అని వాణ్ణి పొదివి

పట్టుకుని. “రండ్రా!” అన్నాను మిగతా పిల్లలతో. వాళ్ళా
 “బతుకుజీవుడా” అన్నట్టువచ్చి మారుమాట్లాడకుండా అన్నాలు
 తినేశారు. పిల్లలు అన్నాలు తినగానే ఎంగిళ్ళుతీసి వంటిలుసర్ది
 నాన్న కోసం చూస్తూ వాకిట్లో మెట్లమీద కూలబడ్డారు.
 పిల్లలు లాంతరు ముందు కూర్చుని పుస్తకాలతో కుస్తీ పడు
 తున్నారు.

మళ్ళా నా ఆలోచనలన్నీ మఘబాబు మీదికే
 పోయాయి. అబ్బ! అతను ఎంత చక్కగా నవ్వుతాడు. ఏ
 పిల్ల పూజచేస్తాడో అతని కోసం.

“అతనిలాంటివాడు నాకు భర్త అయితే? ఛీ, నక్కె-
 క్కడ, నాగలోక మెక్కడ?” సన్నగా నిట్టూర్చాను.

“నువ్వు అందంగా ఉంటావుగా ఎవరయినా చేసుకుంటా
 రేమో!” మనస్సు సన్నని ఆశాజ్యోతిని వెలిగించింది.

“ఉహూ, లాభంలేదు. అందం ఒక్కటే ఉంటే
 చాలదు. కనీసం మంచి చదువుకూడా లేదు. చిన్నప్పట్నుంచీ
 ఈ పిల్లల్ని సాకటంతోటే సరిపోయింది. కనడమైతే అమ్మ
 కన్నదిగానీ వీళ్ళని పెంచటమంతా తనే. కాస్తా, కూస్తా
 తైము దొరికితే తియ్యని కలల కోసం నిద్రపోతుంది.

ఏనాటికయినా నా కలలు నిజమౌతాయా! ఏమో!
 అదృష్టదేవత కన్ను తెరిస్తే తన ఆశలు నెరవేరటం ఎంత
 సేపు!

“ఏం ఇంకా గడవలో కూర్చుని ఏం చేస్తున్నావో?”
 అమ్మ కంఠం ఖంగున మోగింది.

“నాన్న కోసం చూస్తున్నానమ్మా! ఇంకా రాలేదు” అన్నాను మెల్లగా. ఎందుకో ఆరోజు అమ్మచేత చివాట్లు తప్పవని తోచింది నాకు.

“అవునూ... ఇందాక అక్కడికెందుకు వచ్చారు? కాస్త తోడురమ్మని బతిమాలినా రాని దానివి పిలవా, పెట్టకుండా ఎందుకొచ్చావ్?” దాదాపు గద్దించినట్టే అడిగింది.

ఆవిడ మాటలకి నాకాకాస్త కోపం వచ్చినమాట నిజమే. “అవును వచ్చాను. మధుబాబుని చూద్దామనే వచ్చాను. చాలా రోజుల తరువాత ఆతనెలా వున్నాడో అనే కుతూహలంకొద్దీ వచ్చాను, దానికింత రాద్ధాంతమేమిటి?” అన్నాను.

“అబ్బబ్బ! మాటకి మాట. తండ్రారకం కూతురీరకం! నాకు చావై నా రాదేంరా భగవంతుడా?” అంటూ నణుకుంటూనే ఉంది ఆమ్మ చాలాసేపు.

నాన్న రాగానే ఆయనమీద విరుచుకు పడింది. అసమర్థుడని ఆయన్నీ, ఇలాంటి పెళ్ళాంపిల్లల్ని పోషించలేనివాడికిచ్చి చేసిన తన తల్లితండ్రుల్నీ, తల్లిమాటలకి ఎదురు చెప్పేయిలాంటి సంతానాన్నిచ్చిన భగవంతుణ్ణీ వైన వైనాలుగా తిటింది.

అయితే ఇవన్నీ మాకలవాటే కనుక కామ్గా ఊరుకున్నాం. ఏకశనున్నాడో నాన్నకూడా పిల్లలా కూర్చున్నాడే గానీ మారుమాట చెప్పలేదు.

ఇంద్రధనుస్సు

ఆరోజు తరువాత మధుబాబు రెండు మూడుసార్లు కనిపించాడు. చూసినప్పడల్లా స్నేహపూర్వకంగా నవ్వేవాడు. ఆ నవ్వులో నాకెన్నో అర్థాలు స్ఫురించేవి.

జానకిని చూసి అలా నవ్వడం? చిన్నప్పడుకూడా నన్ను సైకిల్ మీద ఎన్నోసార్లు యింటికి తీసుకొచ్చి దింపేవాడు. వాళ్ళ తోటలోని మామిడికాయలు కోసిచ్చేవాడు. ఎలాగయినా నేనంటే అతనికి ప్రత్యేకమైన అభిమానం. అలా అనుకుంటేనే నా మనసంతా తియ్యగా మధురాతి మధురంగా తోచేది.

రోజులు గడిచిపోతున్నాయి. నా దినచర్యలో యేమీ మార్పులేదు.

ఓరోజు అమ్మకి పుట్టెడు జ్వరం ముంచుకొచ్చింది. యశోదమ్మగారకీ వార్త చెప్పి ఆవిడ వంటలో కాస్త నాయం చెయ్యమనీ అమ్మ నన్ను బ్రతిమాలింది నాన్నకూడా, “వెళ్లు రాధీ, మనల్ని వాళ్ళెంతగానో ఆదుకుంటున్నారు. ఇకకూడ నేనూ చెల్లాయిలూ చూసుకుంటాంలే” అన్నాడు.

ఎప్పుడు బ్రతిమాలినా నేను చచ్చినా వెళ్ళేదాన్ని కాదు. కానీ... ఈసారి వాళ్ళమాటలు నాకు పన్నీటిజల్లులా తోచింది. అయినా పైకి “పోనీమ్మా ఓ పూట వెళ్ళకపోతే మాత్రం యేం?” అన్నాను తెచ్చిపెట్టుకున్న విసుగుతో.

“అలా కాదమ్మా! వాళ్ళు మనల్ని తల్లి తోడులా చూస్తున్నారా మరి! కనీసం మాటయినా చెప్పద్దా? నాయంత్రం వెళ్ళొద్దులే” అంది అమ్మ లతిమాలుతూ.

“అలాగేలేమ్మా, నువ్వు పడుకో” అని, నాన్నకి చెప్ప వలసినవి నాన్నకి చెప్పి బయలుదేరాను. ఎందుకో నా మనసంతా వింతగా, తియ్యగా అనిపించనాగింది.

యశోదమ్మగారింటికొచ్చేసరికి ఆవిడ అమ్మకోసం ఎదురు చూస్తోంది. సంగతి విని, “అలాగా, ఏం జ్వరమో యేయో! అసలే వూళ్ళో బాగాలేదు. తనే కాకపోయిందా మధు కాస్త మందేమైనా ఇచ్చునుగా. పోస్తే నువ్వెళ్ళేప్పుడు తీసికెడుదువు గాని. రా” అంటూ ఆప్యాయంగా లోనికి తీసికెళ్ళింది.

ఎంతో ఉత్సాహంగా పనిచేసుకుపోతున్న నన్ను ఆశ్చర్యంగా చూసిందామె.

“అవునూ! మీ అమ్మ నీకేం పనిపాటలు అవీ రావనీ, బొత్తిగా సహనంలేదనీ అండే? నువ్వుత చక్కగా యిల్లు దిద్దుకుంటావని నాకు తెలియదు సుమా!” మెచ్చుకోలుగా అంటూంటే నా మనసు పులివిప్పిన నెమలిలా అయిపోయింది.

“పోనీలే, నీ మొగుడు సుఖపడతాడు” అంటూ పెరటి కేసి వెళ్ళిపోయింది యశోదమ్మగారు.

“మొగుడు” అనగానే అనుకోకుండా చిరునవ్వులు చిందించే మధుబాబు ముఖమే తోచింది మనసులో.

దాదాపు వంటంతా నేనే చేసేశాను. యశోదమ్మగారి పూజ అదీ అయ్యాక భోజనాలు చేసేశాం. నేను వడించి తరువాత తింటానని ఎంత చెప్పినా ఆవిడ ఒప్పుకోలేదు. మధు కూడా, “కూర్చో రాధీ! నాన్నగారుకూడా లేదుగా” అంటూ

బలవంతం చెయ్యటంతో నాకు వాళ్ళతోపాటు భోజనానికి కూర్చోక తప్పలేదు. వాళ్ళ ఎదురుగా కూర్చుని టేబుల్ మీద భోంచేస్తుంటే చచ్చే సిగ్నేసింది. ఎలాగో అయిందనిపించాను.

“చూడు రాధీ! ఫ్రెజ్ లో యాపిల్స్ వున్నాయి కాస్త తెచ్చి కొయ్యి” అయినా ఏదో నవల తీసుకుని సావిట్ల కళ్ళి పోయాడు మధుబాబు.

నేను యాపిల్స్ తెచ్చి మెల్లగా చెక్క తీస్తున్నాను. అబ్బ! ఎంతహాయి న జీవితం. బరువు, బాధ్యతలు ఆమడ దూరాన నిల్చే సుఖమయమైన జీవితం.

వేసవిలో యీ యిల్లు మరీ స్వర్గంలా వుంటుంది. ఫ్రెజ్ లోంచి తీసిన పళ్ళంటే నాకుంతో యిష్టం. చిన్నప్పూడు మధు బాబు ఎన్నోసార్లు నాకు, జానకిగ రకరకాల పళ్ళు యిచ్చే వాడు.

మాకూ ఓ ఫ్రెజ్ వుంటే? నా ఆలోచనలకి నాకే నవ్వా చ్చింది. క రెంట్ వున్న ఇల్ల యితే అద్దె భరించలేమని పూరిల్లు లాంటి చిన్నకొంపలో చిమ్నాయే మహాభాగ్యంగా భావించే మాలాంటి వాళ్ళకి ఫ్రెజ్ లు కూడానా?

పరధ్యానంగా కోస్తున్న నేను యాపిల్ కి బదులు నా చెయ్యే కోసుకున్నాను. “అరె, రాధీ చెయ్యికోసుకున్నావా” అని, “రంగన్నా, నా మెడికల్ ఛస్ట్ ఇలా తీసుకురా” అని ఓ కేకపెట్టి నా చెయ్యి తెగినచోట రక్తం రాకుండా గట్టిగా పట్టుకున్నాడు మధు.

యశోదమ్మగారు రక్తాన్ని చూసి కంగారుపడిపోయారు. “ఏమ్మా! కాస్త జాగ్రత్తగా కోసుకోయా! అదసలే కొత్త చాకు. ఏదో ఆలోచిస్తూ కోసి ఉంటావు” అంటూ చనువుగా, ఆస్వాయంగా మందలించారు.

“అదికాదమ్మా! నువ్వేమో ఇందాకట్టించి ‘ఎంత పనిమంతురాలు’ అని పొగుడుతున్నావుగా! అందుకు తెగ మురిసిపోయి చకచకా కోదామనుకుని, పాపం— పండుకు బదులు చెయ్యే కోసుకుంది” అన్నాడు నవ్వుతూ, కట్టు కట్టుట పూర్తిచేసిన మధుబాబు.

“చాల్లెరా నీ వేళాకోళం! ఓ మూల ఆ పిల్ల చెయ్యి తెగి బాధ పడుతుంటేనూ?” అంటూ అతన్ని సున్నితంగా మందలించి, “రాధీ, కాస్సేపు నువ్వు అలా కూర్చో, అమ్మకి తగ్గేవరకు నేను చూసుకుంటాలే. పోనీ ఈరోజు ఇక్కడ వుండి పోకూడదూ? మధు వాళ్ళ నాన్నగారుకూడా పూళ్ళోలేరుగా” అంది యశోదమ్మగారు.

“అమ్మో, ఇక్కడే” అనుకుని, “లేదండీ! వెళ్ళి పోతాను. మా చిన్నతమ్ముడు నా దగ్గర తప్ప పడుకోడు” అంటూ చెప్పి వచ్చేశాను.

వచ్చేముందు మధుబాబు మెల్లగా, “సారీ రాధీ! నేనే కొయ్యమన్నాను” అన్నాడు. అతని కళ్ళల్లోకి చూసిన నాకు యిన్నో భావాలు గోచరించాయి.

“ఫరవాలేదు. మధుబాబూ! నేను పరధ్యానంగా

పుండి కోసుకున్నాను. అసలు నేనే 'నారీ' చెప్పాలి. అమ్మ అమ్మగారికి కాస్త నాయం చెయ్యడానికివచ్చి ఈ నిర్వాకంచేసి వెడుతున్నందుకు, అయినా ఇదెంత దెబ్బని, కాస్త తెగిందంతే" అన్నాను మధురంగా నవ్వుతూ.

ఇద్దరికీ చెప్పి యింటికి వచ్చేశాను. అబ్బ! మధు ఎంత మధురంగా నవ్వుతాడు. అతను చేతికి కట్టుకడుతుంటే తెగిన బాధ తెలియలేదు సరిగదా ఒక విధమైన పులకింత కలిసింది.

ఇంటికొచ్చాక అమ్మ అక్షీంతలు. "పెద్ద మహారాణి! పండుకూడా కొయ్యలేదు" అంటూ.

మర్నాటికే అమ్మకి జ్వరంతగ్గి మధు వాళ్ళింటికి వెళ్ళింది.

ఆరోజు తరువాత మధు బాబు గుళ్ళోనూ, తోటలోనూ కనిపిస్తూండేవాడు. కనిపించినప్పుడల్లా స్నేహపూర్వకంగా నవ్వేవాడు, ఆప్యాయంగా పలకరించేవాడు,

అతని పేరు తల్చుకుంటేనే నా మనసంతా ఆరాధనతో నిండిపోయేది.

ఆరోజు శుక్రవారం. ఆ సాయంత్రం నేనూ, జానకీ కలిసి శివాలయానికి బయల్దేరాం. దై వదర్శనం అదీ అయ్యాక, మండపంలో కాసేపు కూర్చుని తిరుగుముఖం పట్టాం.

అప్పుడే కనుచీకట్లు ముసురుతున్నాయి. ఎండ ఉధృతం తగ్గి చల్లనిగాలి వీస్తోంది.

“రాధీ, మధుబాబూ వాళ్ళతోటలో కెళ్ళి మల్లెలు, జాజులు కోసుకుందామా?” హఠాత్తుగా అంది జానకి.

“చీకటి పడుతోంది. అమ్మ తిడుతుందేమో” అంటూనే తోటకేసి నడిచాను. దాని పూలపిచ్చి నాకు తెలుసు. గన్నేరు పూలై నాసరే అది తట్టెడు పెట్టుకుంటుంది.

ఆలయానికీ, మా ఇంటికీ మధ్యగా వుంటుందా తోట. చక్కని పూలమొక్కలు, ఫల వృక్షాలు, రకరకాలక్రోటన్స్ అన్నీ పొందికగా పెంచుతారు. యశోదమ్మగారికి ఆ తోటంటే ప్రాణం.

ఆ తోటలోనే ఓ చిన్న కుటీరంలాంటిది కూడా వుంది.

ఇద్దరం తోటలోకి అడుగుపెట్టి పెట్టుకుండానే పూల పరిమళాలు పరిసరాలన్నింటినీ వ్యాపించి మనసుల్ని ఆహ్లాద పరుస్తున్నాయి.

ఉత్సాహంగా మాలికోసం చూస్తున్న మాకు ఓ పెద్ద మల్లెపందిరి దగ్గర పూలుకోస్తున్న మధుబాబు కనిపించాడు. అతను పూలుకోసి పక్కనే అరుగుమీద పరిచివున్న రుమాల్లో పోస్తున్నాడు. ఆ రుమాలు అప్పటికే జాజులతోనూ, మల్లెల తోనూ నిండి ఉంది.

అనుకోకుండా అతన్ని అక్కడ చూసిన మేము కాస్త తత్తరపడ్డం. వెళ్ళిపోదామని జానకికీ సై గచేసి మెల్లగా వెనుదిరిగాను. అప్పుడే అడుగుల సవ్వడికి కాబోలు మధు

బాబు మా కేసి చూసి, “అరే, వెళ్ళిపోతున్నారేం? ఎందుకొచ్చినట్టు, ఎందుకెడుతున్నట్టు?” నవ్వుతూ అన్నాడు.

“అబ్బే ఏం లేదు. అదే పూలకోసం... ఆహా కాదు గుళ్ళోకొచ్చాం దారీలో జానీ...”

తడబడుతున్న నా మాటలకి అతను ఫకురన నవ్వాడు. “అదినరే! దానికింత ఖంగారు దేనికి? పూలు కావాలా?” అన్నాడు ఆప్యాయంగా చూస్తూ.

“అవును మధుబాబూ! మల్లెపూలు కావాలి కోసుకోమా?” మరీ చిన్నపిల్లలా అంది జానకి.

“అలాగే, కోసుకోండి. అదిగో ఆ మూల కనకాంబరాలు కూడా వున్నాయి కోసుకోండి” అనగానే జానకి రంగం లోకి దిగేసింది.

అదేం ఖర్మోగానీ మధుబాబునిచూస్తేనే నాకు మాట, అడుగూ కూడ తడబడిపోతుంది. మనసంతా అడోలా అయి, మరో స్వప్న జగత్తులో తేలిపోతున్నట్టుంటుంది.

నా వయస్సుదేగదా జానకి, తనకలాంటి అనుభూతే ఉండదా? ఏమో! మెల్లగా నేనూ మల్లెలు కొయ్యలం మొదలుపెట్టాను. నిరుమ్మాగో బోలెడుపూలు కోసింది జాని. లోపలికెళ్ళి ఓ స్యూట్ పెవర్ తొచ్చిచ్చాడు మధుబాబు. పూలన్నీ నలకురండా అందులో చుట్టిపెట్టాం.

“ఇంక వస్తాం మధుబాబూ!” అంటూ వెనుదిరిగాం.

అడుగులో అడుగు వేసుకుంటూ కొంతదూరం నడిచిన నాకు “రాధీ!” అన్న మధుబాబుకేక వినిపించి దివ్యన తల తిప్పాను. అతను ఇందాక తను కోసిన పూలన్నీ ఆ పెద్ద సిల్క రుమాల్లో మూటకట్టి చెయ్యి నాకేసిచాచి “ఇవికూడా తీసుకుపో” అన్నాడు.

నా గుండె లయ తప్పింది. మెల్లగా జూకికేసి ‘ఉండు’ అన్నట్టు చూసి వెనుతిరిగి అతనికేసి నడిచాను.

“ఇదిగో రాధీ! మీ చెల్లాయిలూవాళ్ళూ ఉన్నారూగా. ఇవికూడా తీసుకుపో, ఊరికే తోచక కోశాను” అంటూ ఆ పూలమూట అందించాడు. తడబడుతున్న చేతులతో అందుకుని, “ఇంకవస్తా మధుబాబూ! చాలా పొద్దుపోయింది” అన్నాను కళ్ళువాల్చి.

“అదిసరే రాధీ! నేనెంత చనువుగా మాట్లాడినా నువ్వెంత ముఖావంగా ఉంటున్నావేం? చిన్నప్పటియే ఉత్సాహంగా కబుర్లు చెప్పేదానివి! నేను అప్పటి మధులూ లేనా?” అన్నాడు పరీక్షగా నన్నే చూస్తూ.

“అదేంలేదు మధుబాబూ! పెద్దవాళ్ళం అయ్యాంగదా ఆ మాత్రం మార్పు సహజం. ఇంక వెళ్ళిరానా!” ఆప్యాయంగా అన్నాను. నా మాటలు నాకే వింతగా తోచాయి.

అతను మధురంగా నవ్వుతూ, “ఈ మార్పు నాకేం బాలేదు. పోనీలే! పూలు మాత్రం రోజూవచ్చి కోసుకోండి. జానీకూడా పూలంటే ఎంత పిచ్చో నాకు తెలుసు” అన్నాడు.

నేను మానగా తలవూపి వెనుతిరిగాను.

“ఆ పూలు తేవటానికెంతసేపా? ఏం కబుర్లు తల్లీ! అయినా ఇందాకట్నం ముంగిలా వున్నదానివి ఇప్పుడింతసేపు ఏమాట్లాడావో?” చిటవటలాడుతూ అంది జాని.

దాని అనూయకి నవ్వుకుంటూ, “ఏం లేదు రోజూ వచ్చి పూలు కోసుకుపోవచ్చున్నాడు” అన్నాను పూలమూటని ఆప్యాయంగా చూసుకుంటూ.

జానకి ఏం మాట్లాడలేదు.

మా యింటికొచ్చాక దాని చేతిలోని పూలు కొన్ని తీసి మా చెల్లెలికిచ్చి నాతో చెప్పనయినా చెప్పకుండా వెళ్ళి పోయింది.

నేను నా ఫువ్వల్లో భాగం పంచలేదు. ఆ రోజు మరీ నా మనసంతా గాల్లో తేలిపోతున్నట్లుంది. కూనిరాగం తీస్తూ పనంతా ముగించాను. నా ధ్యాసంతా ఆ పూలమూట మీదే ఉంది.

పిల్లలంతా పడుకున్న తర్వాత నా మంచం దగ్గరకొచ్చి గుమాలు విప్పాను. తెల్లగా విచ్చుకున్న మల్లెలు ఫకుర మన్నాయి.

ఆ పూలన్నీ నా మంచంమీద, నా చుట్టూ చల్లుకోవా లనే కోరికని అతిప్రయత్నంమీద ఆపగలిగాను.

మెల్లగా దోసిటనిండా తీసుకుని ఒక్కసారి వాసనచూసి మళ్ళా ఆ గుమాల్లోకే వదిలాను. ఆ సిల్క గుమాల్నే మురిపెంగా చూస్తూ తిరిగి మూట కట్టబోయిన నాకు దానికి ఓ

మూలగా ఏవో పొడి అక్షరాలు కనిపించాయి ఆ లాంతరు వెలుగులోనే.

కుతూహలంగా లాంతరు దగ్గరగా పెట్టి చూశాను. ఓ మూల రెండు జంట గులాబీలు, దానికింద ఆర్. డి. అని అందంగా పెయింట్ చెయ్యబడి వుంది.

నా గుండె ఝలుమంది. నా పేరు రాధాదేవి! అంటే... అంటే మధుబాబు నన్ను ప్రేమిస్తున్నాడా? అవును, మంద మతిని, ఇన్నాళ్లు గ్రహించ లేకపోయాను.

అతనికి మొదట్నుంచీ తనంటే ప్రేమే. అంతెందుకు, ఇవ్వాలి కివ్వాలి ఈ పూలన్నీ నాకే ఎందుకివ్వాలి? కొన్ని జానకి కూడా ఇవ్వచ్చుగా.

ఏమైనా నా అంత అదృష్టవంతురాలు లేదు. దొర బాబు లాంటి భర్త, రాజమహల్ లాంటి యిల్లు, సార్వభౌమ పరమేశ్వరు లాంటి అత్తమామలు, సిరిసంపదలు, ఓహో! ఎంత మధురంగా ఉంటుంది—నా భావి జీవితం.

అమ్మా వాళ్ళని నా దగ్గరే ఉండమనాలి. ఎంతమంది తిన్నా తరగని ఆస్తి! ఈ సంగతి విని జానకి ఎంత ఏడుస్తుందో?

“మధుబాబు తన ప్రేమని ఎలా బయటపెడతాడో చూడాలి” అనుకున్నాను మురపెంగా.

“ఇంకా యేం చూస్తావ్? నీపేరు తన గుమాలుగూడ రాసుకుని దాన్నిండా పూలునింపి నీ దోస్తిని నింపితే, అంత కన్నా ఇంకెలా బయటపెట్టాలి?” గదిమింది మనసు సున్నితంగా.

పూలు నలకుర గడా మెల్లగా మూటకట్టేసి దిండు పక్కగా పెట్టి పడుకున్నాను, అవి మూటకట్టి పెట్టుకోవాలని పింత లేదు.

ఉదయమే లేచి కాలకృత్యాలు తీర్చుకుని అమ్మ అందించిన కాఫీ అనబడే కషాయాన్ని గొంతులో పోసుకుని, మధు యిచ్చిన పూలన్నీ పెద్దమాల కట్టాను.

ఒంటరిగా అది మెళ్ళో వేసుకుని అద్దంలో చూసుకుంటే అచ్చం పెళ్ళికూతురిలా ఉన్నాను. ఇప్పుడు పక్కన అతనుంటే? నా చెంపల్లోకి వెచ్చని రక్తం సర్రున పాకినట్లయింది.

దండతీసేసి జాగ్రత్తగా ఓ చోట వుంచి వాకిట్లోకి వచ్చే సరికి మధు వాళ్ళ పాలేరు రంగన్న నిల్చుని ఉన్నాడు.

“ఏం రంగన్నా?” అన్నాను.

“అమ్మగోరు మిమ్మల్లో పాలి రమ్మన్నారు మీ అమ్మ గోరితో సెప్పిరండి” అన్నాడు వినయంగా,

“అదెందుకు రంగన్నా! ఇప్పుడు నేనొస్తాగా?” అంది అమ్మ ఆశ్చర్యంగా.

“అదేమోనమ్మా! మా అమ్మగోరు మాత్రం రాధమ్మ గోర్నే పిల్చుకురమ్మన్నారు” అన్నాడు వాడిమాటకి తిరుగు లేనట్టు.

నేను అమ్మ అనుమతితో ఉన్నంతలో నీట్ గా డ్రస్ చేసుకుని రంగన్న వెంట బయలుదేరాను. నడుస్తున్నానన్న మాటేగానీ నాకెన్నో అనుమానాలు.

యశోదమ్మగారు నన్నెందుకు రమ్మన్నారు? నిన్న మధు

నాకు పూలు యిచ్చినట్టు తెలిసిందా? తెలిస్తే మాత్రం యేం కోప్పడతారా? ఏమో! అదే అయితేమాత్రం ఆ కుళ్ళుజానకీ చెప్పి ఉంటుంది—ఇలా ఆలోచిస్తూ ఇల్లు చేరాను.

నేను లోపలికి, రంగన్న పెరట్లోకి వెళ్ళాం. హాలంతా నిశ్శబ్దంగా ఉంది. మెల్లగా తడబడే అడుగులతో నడుస్తున్న నన్ను మధుబాబు గబగబ తన గదిలోకి లాక్కెళ్ళాడు.

క్షణం కొయ్యబారిపోయిన నేను తేరుకుని, “ఏమిటి మధుబాబూ! అమ్మగారు నన్ను అర్రంట్ గా పిల్చుకురమ్మన్నారట?” అన్నాను అతని చేతుల్లో వున్న నా చేతిని విడిపించు కుంటూ.

“ఏం యింకా అర్రంకాలేదా?” చిలిపిగా అన్నాడు.

“నిజంగా నాకేం అర్రంకాలేదు. అన్నట్టు మీ రుమాలు ఇదిగో” భద్రంగా తెచ్చిన మడతని అందించాను.

దాంతో పాటు నా చెయ్యి కూడా అందుకుని, “ఈ కర్ ఫీఫ్ చూశాక కూడా నా మనసు అర్రంకాలేదా రాధీ” మెల్లగా అన్నాడు.

“మధుబాబూ!”

“అవును రాధీ! ఐ లవ్ యూ సోమచ్! నిజం! రాత్రి అమ్మకి అంతా చెప్పేశాను, అమ్మా నాన్న కూడా సంతోషంగా ఒప్పుకున్నారు. అదిగో అమ్మ కాబోయే కోడల్ని ఏదో అడగాలట” అన్నాడు కొంటుగా చూస్తూ.

నాలో కోటి వీణియలు ఏకనాదంలో మ్రోగినట్లయింది. సిగ్గులబరువుతో తల వంగిపోయింది చంపలు అరుణిమ దాల్చాయి.

రెండు చేతుల్లోనూ ముఖం దాచుకుని, బయటికి పరి గ్రహణయి పాలు గుమ్మంలో యశోదమ్మగార్ని కీ కొట్టే లాడు.

అవిడ నవ్వుతూ, “ఏం కోడలుపిల్లా, గట్టిదానివే. మొత్తానికి” అంటూ ఆప్యాయంగా చెయ్యందుకుని పూజగది లోకి తీసికెళ్ళారు. అక్కడ నాకెన్నో చెప్పారు.

చాలా కొద్ది వ్యవధిలో మా వివాహం, అతి వైభవంగా జానకి రామయ్య గాంట్లనే జరిగింది. చాలామంది చెవులు కొరుకుకున్నారు. జానకి పూర్తిగా నాతో మాట్లాడటమే మానేసింది.

అమ్మావాళ్ళు ఎంత బ్రతిమాలినా మా ఇంటికిరాలేదు. అయినా మా మామగారే తోటలో మరో రెండు గదులు వేయించి పొలాలూ అవీ చూడమన్నారు. నాన్న కూడా దీనికి సంతోషంగా ఒప్పుకున్నారు.

పిల్లలంతా దాదాపు నా దగ్గరే గడిపేస్తున్నారు. మా అమ్మ అందరితోను, “మా రాధమ్మది సిరిగలముఖమని నాకు ముందే తెలుసు.” అని చెప్తూనే ఉంది.

పూరింట్లోంచి బంగళాలోకి, కుక్క-మంచంమీంచి, డన్ లప్ పరుపుల మీదికి, వాటికి తగ్గ అన్ని మార్పుల్ని అతి సహజంగా అనుభవించేస్తున్నాను.

రోజులు క్షణాల్లా గడిచిపోతున్నాయి. మధుబాబు

నాంగత్యంనోని మాధుర్యం అంతా, ఇంతా అని కాకుండా అనుభవిస్తూ కాలం గడుపుతున్నాను.

ఆ రోజు డబుల్ కాట్ మీద కూర్చుని యేదో నవల సీరియస్ గా చదివేస్తున్న నా కళ్ళు మూశారెవరో, మధురంగా నవ్వి, “మధుబాబు.” అన్నాను సున్నితంగా అతని చేతులు తొలగిస్తూ.

“ఛీ! ఇంకా మధుబాబేమిటి? అంతా నవ్వుతారు.” అన్నాడు తనూ నవ్వుతూ నా ప్రకాశనే కూర్చుని.

“ఓ. కె. ఇంక అలా పిలవను సరేనా? అవునూ ఇంత ఆలస్యమేమిటి?” అన్నాను మురిపెంగా అతని చెంపలు నా రెండు అరచేతులతో రాస్తూ.

అలా రాస్తున్న నా రెండు చేతుల్ని తన మెడచుట్టూ దండలా వేసుకుని గుసగుసగా నా చెవిలో ఏదో చెప్పబోయాడు.

“రాణీ, రాణీ!” అమ్మ అరుపులాంటిపిలుపు. “ఏమ్మా” అన్నాను ఖంగారుగా.

“లేమ్మా. చూడు టైమెంతయిందో. ఈ రోజు నేను పెంద్రాళే వెళ్ళాలి” అంది అమ్మ సామ్యంగానే అయినా గట్టిగా.

ఉలికిపడి కళ్ళు తెరిచిన నాకు క్షణం అగమ్య గోచరం గాను, అయోమయంగాను అనిపించింది.

నీవురు గావురుమంటున్న పిల్లలు, వాళ్ళని మందలిస్తున్న నాన్న అరుపులూ, నా కదలికకి కిరుకిరుమనే పాత నుల; మంచం, అన్నీ గ్రహించాక పూర్తి స్పృహలోకొచ్చేశాను.

ఆనురాగా దిండు పక్కగా చూశాను. రుమాలులో కప్పబడిన పూలమూట కొంచెం నలిగినట్లుగా వుంది.

నా గుండెల్లో వెయ్యి బొంబులు మ్రోగినట్లు, సప్త సముద్రాలు పొంగి నన్ను ముంచేస్తున్నట్లు అనిపించింది.

...అంటే...అంటే ఇదంతా వట్టి కల అన్నమాట. కృంగిపోయాను.

“చూడమ్మా రాధీ. నేను వెడుతున్నాను. పిల్లలు జాగ్రత్త. ఇవాళ మధుబాబుకి తాంబూలాలు పుచ్చుకుంటున్నారు. అదే వాళ్ళ అత్త కూతురు రాగిణిదేవి లేదూ? ఆ పిల్లట. ఒక్కతే కూతురు. లక్షలాస్థి, బి. ఏ. పాసయిందిట.

అసలు మధుబాబే ఏరికోరి చేసుకుంటున్నట్టు. ఆ అమ్మాయికూడ - చేసుకుంటే ఇతన్నే చేసుకుంటానని స్టూపట్టిందట. ఏమిట అలా చూస్తావ్? రాగిణి నీకు తెలియదూ? చిన్నప్పడప్పడో వచ్చింది. నువ్వు మచ్చిపోయి ఉంటావ్” అంది అమ్మ అయోమయంగా చూస్తున్న నాతో.

“అలాగా!” అన్నాను అంతాన్న నాకు నోటమాట రాలేదు. నేను కట్టినవన్నీ వట్టి గాలిమేడలు, పేకమేడలు

“ఆ! అన్నాను చూడు మధుబాబుకి నువ్వంటే యెంత ప్రేమనుకున్నావో! వాళ్ళ అమ్మనో” అన్నట్టు. ఆనబనును లాంఛనాలన్నీ మన రాధకే ఇద్దాం. చిన్నప్పట్నీ చీ నాకు రాధంటే ఎంతో యిష్టం, అసలు రాధకి పెళ్ళి కూడా మనమే ఘనంగా చేద్దాం, మనకే చెల్లాయి నుంటే చెయ్యం?” అని అందుకే రేపు శంకరానికి కబురు చెయ్యాలి, ఆ మూడుముళ్ళూ

వేయించేస్తే మా బాధ్యతా కాస్త తీరుతుంది.” అంది సంతోషంతో కూడిన తృప్తితో. అలా అనేసి ఆమె వెళ్ళిపోయింది.

నాకు ఒక్కసారి పుట్టెడు దుఃఖం ముంచుకొచ్చింది. అంతలోనే విరక్తిగా నవ్వుకున్నాను.

లక్ష్మీ, లక్ష్మీనే కోరుకుంటుంది గానీ చూస్తూ చూస్తూ మూడేవిని ఆహ్వానిస్తుందా?

నా పిచ్చికళ్ళకి అందగా కనిపించే ఈ ప్రపంచం తేనెలా ఆతి మధురంగా తోచిందేతప్ప, తేనె పట్టు చుట్టూ తుట్ట బాధించే తేనెటీగలుంటాయని ఈ షణ్మాత్రం అనిపించలేదు.

రంగురంగులుగా, ఇంద్రధనుస్సులా ఉండే ఈ వింత జగత్తు నా కన్నె కనులకు ఆతి సుందరంగా కనిపించిందే గానీ, ఆ రంగుల వెనుక, అంతా శూన్యమేననీ, అది కేవలం చూపులగారడీ మాత్రమేననీ ఎంతమాత్రం తోచలేదు.

ఈ చేదు నిజం గ్రహించాక మధుబాబుముఖం చూడాలంటేనే సిగ్గుతో ప్రాణం చచ్చిపోతోంది.

“అక్కా! అన్నం పెట్టవూ?” శివుడి ఆర్థింపు!

“భీ! అప్పుడే తెల్లవారందా?” అని విసుకోలేదు.

“వెధవసంత.” అని తిట్టుకోలేదు. “అలాగే నాన్నా. ఒక్క ఊణం.” అంటూ లేచాను-కన్నెమనసు చేసిన గారడీలోంచి తేరుకుంటూ.

(వనిత)

()—()